

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

តុលាការកំពូល
សំណុំរឿង រដ្ឋប្បវេណី
លេខ:១១១
ចុះថ្ងៃទី៣១ ខែមីនា ឆ្នាំ២០០៥
សាលដីកា
លេខ:៣៤០
ចុះថ្ងៃទី២៤ ខែតុលា ឆ្នាំ២០០៦

តាងនាមប្រជារាស្ត្រខ្មែរ
តុលាការកំពូល
បានបើកសវនាការជំនុំជំរះជាសាធារណៈ នៅថ្ងៃទី២៤
ខែតុលា ឆ្នាំ២០០៦ ដោយមានសមាសភាពដូចតទៅ:
១-ឯកឧត្តម ជាប្រធាន
២-លោក ជាចៅក្រម
៣-លោក ជាចៅក្រម
៤-លោក ជាចៅក្រម
៥-លោក ជាចៅក្រមរបាយការណ៍

ក្រឡាបញ្ជី

-លោក
តំណាងមហាអយ្យការ
-លោក ជាព្រះរាជអាជ្ញា

ដើម្បីជំនុំជំរះលើបណ្តឹងសាទុក្ខ ពីសាលដីការដ្ឋប្បវេណីលេខ១៤៧(ឈ) ចុះថ្ងៃទី១៩ ខែកញ្ញា ឆ្នាំ២០០៤ នៃសំណុំរឿងរដ្ឋប្បវេណីលេខ១៨១ ចុះថ្ងៃទី៣១ ខែមីនា ឆ្នាំ២០០៤ របស់សាលាឧទ្ធរណ៍ រវាង

-ដើមចោទឈ្មោះកបថ (ជាចុងបណ្តឹងសាទុក្ខ) ភេទស្រីអាយុ៣៣ឆ្នាំ ជាតិខ្មែរ មុខរបរ នៅផ្ទះ ទីលំនៅសព្វថ្ងៃផ្ទះលេខ៨៨ ផ្លូវ៣៦៩ សង្កាត់ច្បារអំពៅ២ ខណ្ឌមានជ័យ ក្រុងភ្នំពេញ ។ ឪពុក ឈ្មោះកាន់ ញីល(ស) ម្តាយឈ្មោះប៊ុន ខែ(ស) ប្តីឈ្មោះហុង សារ៉ាវង្ស ។

-មានមេធាវីលោក

-ចុងចម្លើយឈ្មោះគអ (ជាម្ចាស់បណ្តឹងសាទុក្ខ) ភេទស្រីអាយុ៣៩ឆ្នាំ ជាតិខ្មែរ មុខរបរ នៅផ្ទះ ទីលំនៅសព្វថ្ងៃផ្ទះលេខ៥២៧ ផ្លូវ៣៦៧ សង្កាត់ច្បារអំពៅ២ ខណ្ឌមានជ័យ ក្រុងភ្នំពេញ ។ ឪពុកឈ្មោះវិន លឿង (ស) ម្តាយឈ្មោះឡីប(រ) ប្តីឈ្មោះយូ ប៊ុនធៀន(ស) ។

កម្មវត្ថុបណ្តឹង ប្តឹងសុំសិទ្ធិគ្រប់គ្រងដីកូមី ។

-បានឃើញបណ្តឹងសាទុក្ខលេខ៤៣៤ ចុះថ្ងៃទី១០ ខែវិច្ឆិកា ឆ្នាំ២០០៤ របស់ឈ្មោះគអ ប្តឹងមិនសុខចិត្តពីសាលដីការដ្ឋប្បវេណីលេខ១៤៧(ឈ) ចុះថ្ងៃទី១៦ ខែកញ្ញា ឆ្នាំ២០០៤ ត្រង់ចំណុចនៃ សេចក្តីសម្រេចទាំងមូល ។

-បានឃើញសំណុំរឿងរដ្ឋប្បវេណីលេខ១១១ ចុះថ្ងៃទី៣១-០៣-២០០៥ របស់តុលាការកំពូល ។

-តាមពាក្យបណ្តឹង ចុះថ្ងៃទី២៧ ខែឧសភា ឆ្នាំ២០០៣ របស់តាន់ ប៊ុនថា ជាដើមចោទថា: ខ្លួនសុំឱ្យឈ្មោះគអ គោរពតាមលិខិតផ្ទេរសិទ្ធិគ្រប់គ្រង និងប្រើប្រាស់ដីធ្លី ចុះថ្ងៃទី២០ ខែសីហាឆ្នាំ២០០១ និងប្តឹងសុំឱ្យឈ្មោះគអ ព្រមទាំងក្រុមគ្រួសារ ចុះចេញពីផ្ទះលេខ៥២៧ ដោយមូលហេតុឈ្មោះតាំង គឺមអេង និងយូ ប៊ុនធឿន បានខ្ចីប្រាក់ខ្លួនចំនួន៥០០០ដុល្លា ដោយបានធ្វើកិច្ចសន្យាផ្តិតមេដៃ ហើយឈ្មោះគអ បានផ្តិតមេដៃដឹងឮដែរ ក្រោយមកអ្នកទាំងបីបានមកខ្ចីលុយខ្លួនចំនួន៥.៧០០ដុល្លាអាមេរិក ថែមទៀត ហើយបានធ្វើលិខិតគ្រប់គ្រង និងប្រើប្រាស់ដីធ្លី(លក់ផ្ទះ) មកឱ្យខ្លួនដោយមានមេកូមី នៅសង្កាត់ដឹងឮផង ។

-បានឃើញសាលក្រមរដ្ឋប្បវេណីលេខ៥២(គ) ចុះថ្ងៃទី០៥ ខែធ្នូ ឆ្នាំ២០០៣ របស់តុលាការក្រុងភ្នំពេញ ដែលមានខ្លឹមសារនៃសេចក្តីសម្រេចដូចតទៅ ៖

១-ទទួលពាក្យបណ្តឹងចុះថ្ងៃទី២៧ ខែឧសភាឆ្នាំ២០០៣ និងសំណូមពររបស់អ្នកស្រីកបថដើមចោទទុកជាត្រឹមត្រូវតាមទម្រង់ និងគតិច្បាប់ ។

២-ទទួលស្គាល់លិខិតផ្ទេរសិទ្ធិគ្រប់គ្រង និងប្រើប្រាស់ដីធ្លី ចុះថ្ងៃទី២០ ខែសីហាឆ្នាំ២០០១ ដែលឈ្មោះតាំង គឺមអេង និងឈ្មោះយូ ប៊ុនធឿន ផ្ទេរសិទ្ធិគ្រប់គ្រងកាន់កាប់ និងប្រើប្រាស់ដីផ្ទះលេខ៥២៧ ផ្លូវលេខ៦៧ ក្រុម១១ ភូមិកណ្តាល សង្កាត់ច្បារអំពៅ២ ខណ្ឌមានជ័យ ក្រុងភ្នំពេញ ឲ្យទៅឈ្មោះកបថទុកជាត្រឹមត្រូវតាមច្បាប់ ។

៣-ឲ្យអ្នកស្រី គអ និងក្រុមគ្រួសាររុះរើយកទ្រព្យសម្បត្តិចុះចេញពីដី-ផ្ទះលេខ៥២៧ ផ្លូវលេខ៦៧ ក្រុម១១ ភូមិកណ្តាល សង្កាត់ច្បារអំពៅ២ ខណ្ឌមានជ័យ ក្រុងភ្នំពេញ ក្នុងរយៈពេល១៥ថ្ងៃ គិតពីថ្ងៃសាលក្រមនេះចូលជាស្ថាពរ ។

៤-ឲ្យអ្នកស្រី គអ បង់ប្រាក់ប្រដាប់ក្តី គឺពន្ធចុះបញ្ជីក្តី និងពន្ធហ្នឹង១៨០០៛ រង្វាន់ក្រឡាបញ្ជីកាន់ហើបប្រាក់២០០៛ រង្វាន់អ្នកប្រគល់ដីកាកោះ៥.០០០៛ បូកសរុប៧.០០០៛ ប្រាក់នេះ កាត់យកពីប្រាក់៧.០០០៛ ដែលអ្នកស្រីកបថបានបង់ទុកជាស្រេច ។

កាលបើហួសបណ្តឹងឧទ្ធរណ៍ហើយ ឲ្យអ្នកស្រី គអ សងប្រាក់៧.០០០\$ ឲ្យទៅអ្នកស្រី តាន់ ប៊ុនថា វិញ តាមច្បាប់ស្តីពីប្រាក់ប្រដាប់ក្តី ។

៥-សាលក្រមនេះជំនុំជំរះ និងប្រកាសជាសាធារណៈចំពោះមុខគូក្តី សម្រេចបើកផ្លូវប្តឹងឧទ្ធរណ៍រយៈពេលពីរខែ គិតពីថ្ងៃនេះតទៅ ។

បានឃើញបណ្តឹងឧទ្ធរណ៍លេខ៥៦(គ) ចុះថ្ងៃទី០៥ ខែធ្នូ ឆ្នាំ២០០៣ របស់ឈ្មោះគអ ប្តឹងមិនសុខចិត្ត នឹងសាលក្រមរដ្ឋប្បវេណីលេខ៥២(គ) ចុះថ្ងៃទី០៥ ខែធ្នូ ឆ្នាំ២០០៣ របស់តុលាការក្រុងភ្នំពេញ ត្រង់ចំណុចនៃសេចក្តីសម្រេចទាំងមូលនៃសាលក្រម ។

-បានឃើញសាលដីការរដ្ឋប្បវេណីលេខ៩៧(ឈ) ចុះថ្ងៃទី២៧ ខែកក្កដា ឆ្នាំ២០០៤ របស់សាលាឧទ្ធរណ៍ដែលមានខ្លឹមសារនៃសេចក្តីសម្រេចដូចតទៅ :

១-ទទួលពាក្យបណ្តឹងឧទ្ធរណ៍ ចុះថ្ងៃទី០៥ ខែធ្នូ ឆ្នាំ២០០៣ របស់ឈ្មោះគអ ទុកជាត្រឹមត្រូវតាមទម្រង់ច្បាប់ តែបដិសេធចោលដោយទាស់នឹងគតិច្បាប់ ។

តម្កល់សាលក្រមរដ្ឋប្បវេណីលេខ៥២(គ) ចុះថ្ងៃទី០៥ ខែធ្នូ ឆ្នាំ២០០៣ របស់តុលាការក្រុងភ្នំពេញ ទុកជាបានការដដែល ។

៣-កាត់យកប្រាក់ប្រដាប់ក្តីជាន់សាលាឧទ្ធរណ៍ គឺពន្ធចុះបញ្ជីក្តី និងពន្ធហ្នឹងចំនួន២.៥៥០\$ រង្វាន់ក្រឡាបញ្ជីកាន់ហិបប្រាក់ចំនួន៤៥០\$ ចំណាយលើការប្រគល់ដីកាកោះចំនួន៥.០០០\$ និងអាជ្ញាធរតុលាការចំនួន៥.០០០\$ សរុប១៣.០០០រៀល

៤-សាលដីកានេះជំនុំជំរះជាសាធារណៈ នៅថ្ងៃទី១៦ ខែកក្កដា ឆ្នាំ២០០៤ ចំពោះមុខដើមចោទកំបាំងមុខចុងចម្លើយ និងប្រកាសជាសាធារណៈនៅថ្ងៃទី២៧ ខែកក្កដា ឆ្នាំ២០០៤ ចំពោះមុខ ដើមចោទកំបាំងមុខចុងចម្លើយ បើកផ្លូវប្តឹងតវ៉ាតាមកំណត់ច្បាប់

-បានឃើញបណ្តឹងទាស់លេខ៩៨ ចុះថ្ងៃទី១២ ខែសីហា ឆ្នាំ២០០៤ របស់ឈ្មោះគអ ប្តឹង មិនសុខចិត្តសាលដីការរដ្ឋប្បវេណីលេខ៩៧(ឈ) ចុះថ្ងៃទី២៧ ខែកក្កដា ឆ្នាំ២០០៤ របស់សាលាឧទ្ធរណ៍លើសេចក្តីសម្រេចទាំងមូល ។

-បានឃើញសាលដីការរដ្ឋប្បវេណីលេខ១៤៧(ឈ) ចុះថ្ងៃទី១៦ ខែកញ្ញា ឆ្នាំ២០០៤ របស់សាលាឧទ្ធរណ៍ ដែលមានខ្លឹមសារនៃសេចក្តីសម្រេចដូចតទៅ :

១-ទទួលពាក្យបណ្តឹងទាស់ ចុះថ្ងៃទី១២ ខែកញ្ញា ឆ្នាំ២០០៤ របស់ឈ្មោះគីម អៀង ទុកជាត្រឹមត្រូវតាមទម្រង់ច្បាប់តែបដិសេធចោលដោយទាស់នឹងគតិច្បាប់ ។

២-តម្កល់សាលដីការដ្ឋប្បវេណីកំបាំងមុខលេខ៩៧(ឈ)ចុះថ្ងៃទី២៧ ខែកក្កដាឆ្នាំ២០០៤ របស់សាលាឧទ្ធរណ៍ទុកជាបានការដដែល ។

៤-សាលដីកានេះជំនុំជំរះជាសាធារណៈ នៅថ្ងៃទី១០ ខែកញ្ញា ឆ្នាំ២០០៤ ចំពោះមុខគុក្តី និងប្រកាសជាសាធារណៈនៅថ្ងៃទី១៦ ខែកញ្ញា ឆ្នាំ២០០៤ ចំពោះមុខគុក្តី ។ បើកផ្លូវប្តឹងសាទុក្ខតាម កំណត់ច្បាប់ ។

-បានឃើញបណ្តឹងសាទុក្ខលេខ៤៣៤ ចុះថ្ងៃទី១០ ខែវិច្ឆិកា ឆ្នាំ២០០៤ របស់ឈ្មោះគមអ៊ឹងមិនសុខចិត្តពីសាលដីការដ្ឋប្បវេណីលេខ១៤៧(ឈ) ចុះថ្ងៃទី១៦ ខែកញ្ញា ឆ្នាំ២០០៤ ត្រង់ចំណុចនៃសេចក្តីសម្រេចទាំងមូល ។

-បានឃើញសារណា ចុះថ្ងៃទី២៦ ខែកក្កដា ឆ្នាំ២០០៥ របស់ឈ្មោះគឹម អៀង ។

-បានឃើញសារណាតប ចុះថ្ងៃទី១៦ ខែកញ្ញា ឆ្នាំ២០០៥ របស់ឈ្មោះកបថ។

-បានស្តាប់របាយការណ៍ របស់ចៅក្រមរបាយការណ៍

-បានស្តាប់សេចក្តីសន្និដ្ឋានរបស់តំណាងមហាអយ្យការថាៈ រឿងនេះគឺជារឿងប្តឹងសុំសិទ្ធិគ្រប់គ្រង និងប្រើប្រាស់ដីធ្លី ។ សូមក្រុមប្រឹក្សាជំនុំជំរះសម្រេចតាមច្បាប់ ។

-បានស្តាប់ចម្លើយរបស់ឈ្មោះគម នៅពេលសវនាការថាៈ រឿងលុយនេះម្តាយកេរកខ្លួន ឈ្មោះតាំង គឹមអេង គាត់ជាអ្នកខ្ចីចំនួន៥.០០០ដុល្លាអាមេរិក ពីឈ្មោះកបថដើម្បីយកមកមើលជម្ងឺរបស់ខ្លួនឈ្មោះ យូ ប៊ុនធឿន ដោយឲ្យការប្រាក់ក្នុងមួយខែ២២៥ ដុល្លាអាមេរិក ។ ក្រោយមកខ្លួនគាត់បានស្តាប់ ហើយបន្ទាប់មករយៈពេល៦ខែទៀត ម្តាយកេរកខ្លួនគាត់បានស្តាប់ទៀត ។ ខ្លួនបានសងប្រាក់១.០០០ដុល្លាអាមេរិក ឲ្យអ្នកស្រីកបថខ្លួនមិនបានធ្វើសំបុត្រស្នាមទេ ។ ខ្លួនសូមទទួល ស្គាល់តែប្រាក់៥០០០ដុល្លាអាមេរិកទេ ក្រៅពីនេះខ្លួនមិនបានខ្ចីទេ ។

-បានស្តាប់ចម្លើយរបស់ឈ្មោះកបថនៅពេលសវនាការថា ដើមឡើយឈ្មោះតាំង គឹមអេង និងឈ្មោះយូ ប៊ុនធឿន ជាប្តីឈ្មោះគម បានខ្ចីប្រាក់ពីខ្លួនចំនួន៥.០០០ដុល្លាអាមេរិក ដោយសន្យាឱ្យការប្រាក់២២៥ដុល្លាអាមេរិកក្នុងមួយខែ និងបានធ្វើកិច្ចសន្យាផ្ទៃមេដៃ ហើយឈ្មោះគម ក៏បានផ្តិតមេដៃដឹងៗលើកិច្ចសន្យានេះដែរ ។ ក្រោយមកទៀតអ្នកទាំងបីបានមកខ្ចីលុយពីខ្លួនចំនួន៥.៧០០ ដុល្លាអាមេរិកចំមទៀត ដោយបានធ្វើលិខិតផ្ទេរសិទ្ធិគ្រប់គ្រង និងប្រើប្រាស់ដីធ្លី (លក់ផ្ទះ) មកឱ្យខ្លួនព្រមទាំងមានមេភូមិសង្កាត់ដឹងៗទៀតផង ។ ពេលនោះអ្នកទាំងបីនាក់មិនចុះចេញក្លាមៗនោះទេ ហើយបានសុំខ្លួនស្នាក់នៅជាបណ្តោះអាសន្នរង់ចាំរកផ្ទះបានទើបចុះចេញ ។ លុះក្រោយមកទៀតឈ្មោះតាំង គឹមអេង និងឈ្មោះយូ ប៊ុនធឿន ជាប្តីឈ្មោះគម បានស្តាប់បាត់ ហើយនៅតែប្រពន្ធឈ្មោះគម កំពុងរស់នៅ និងគ្រប់គ្រងផ្ទះ និង

ដីដែលបានលក់ឱ្យខ្លួនរួចហើយ ឈ្មោះគអ មិនព្រមចុះចេញទេ ។ ខ្លួនសំណូមពរសូមតម្កល់សាលដីកា សាលាឧទ្ធរណ៍ទាំងមូល ។

-បានស្តាប់សេចក្តីសន្និដ្ឋានរបស់លោកឈីវ ថេង ជាមេធាវីការពារឲ្យដើមចោទ នៅពេលសវនាការ ថា ៖ ការពាក់ព័ន្ធខ្លី និងចងការប្រាក់ចំនួន៥០០០ដុល្លាអាមេរិកក្នុង១ខែ ការប្រាក់២២៥ដុល្លា អាមេរិក ឃើញការប្រាក់ខ្ពស់ពេក គាត់បានយកលុយបន្ថែមពីកូនក្តីខ្លួនចំនួន៥.៧០០ដុល្លាអាមេរិកទៀតព្រមទាំង បានធ្វើលិខិតផ្ទេរសិទ្ធិគ្រប់គ្រង និងប្រើប្រាស់ដីធ្លី គឺការលក់ផ្ទះមកឱ្យកូនក្តីខ្លួន ។ ពេលនោះដែរអ្នកទាំង ៣ មិនបានប្រគល់ផ្ទះមកឱ្យកូនក្តីខ្លួនភ្លាមៗទេហើយគាត់ថែមទាំងបានស្នាក់នៅជាបណ្តោះអាសន្ន ។ មក ដល់ពេលនេះឈ្មោះគអមិនព្រមចុះចេញពីផ្ទះនិងដីនេះឡើយ ទើបបានជាកូនក្តីខ្លួន ប្តឹងទាមទារដល់សព្វ ថ្ងៃនេះ ។ ខ្លួនសំណូមពរមេត្តាតម្កល់សាលដីការបស់សាលាឧទ្ធរណ៍ទាំងមូល ។ និងសុំឱ្យឈ្មោះគអ ចុះ ចេញពីផ្ទះរបស់កូនក្តីខ្លួន ។

- ក្រោយពីបានស្តាប់របាយការណ៍របស់ចៅក្រមរបាយការណ៍
- ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ
- ក្រោយពីបានស្តាប់ចម្លើយរបស់គូភាគី និងសេចក្តីសន្និដ្ឋានមេធាវីការពាររបស់ដើម
- ក្រោយពីបានពិភាក្សាត្រឹមត្រូវតាមច្បាប់ហើយ ។

តុលាការកំពូល

-យល់ឃើញថា បណ្តឹងសាទុក្ខលេខ៤៣៤ ចុះថ្ងៃទី១០ ខែវិច្ឆិកា ឆ្នាំ២០០៤ របស់ឈ្មោះគអធ្វើ ឡើងក្នុងកំណត់ច្បាប់ តុលាការកំពូលអាចលើករឿងនេះមកជំនុំជំរះបានតាមមាត្រា១៤ នៃច្បាប់ស្តីពី ការ ចាត់តាំង និងសកម្មភាពរបស់សាលាជំរះក្តី ។

-យល់ឃើញថា ការដែលសាលាឧទ្ធរណ៍ក៏ដូចជាតុលាការក្រុងភ្នំពេញដែរ ដែលសម្រេចឲ្យ ចុង ចម្លើយចុះចេញពីផ្ទះលេខ៥២៧ ផ្លូវ៣៦៧ សង្កាត់ច្បារអំពៅ ក្រុងភ្នំពេញ ដោយសំអាងលើកិច្ចសន្យា ផ្ទេរ សិទ្ធិគ្រប់គ្រងដី ចុះថ្ងៃទី២០ ខែសីហា ឆ្នាំ២០០១នោះ ជាការពុំត្រឹមត្រូវទេ ពីព្រោះថា តាមកិច្ចសន្យា ចុះ ថ្ងៃទី២០ ខែសីហា ឆ្នាំ២០០១ គឺជាកិច្ចសន្យាខ្លីចងការប្រាក់ចំនួន៥.០០០ដុល្លា ។

-យល់ឃើញថា ការដែលដើមចោទបានអះអាងថា បានផ្តល់ប្រាក់បន្ថែមចំនួន៥.៧០០ដុល្លា ដើម្បីបង្ក្រាបការទិញផ្ទះខាងលើនេះពុំមានភស្តុតាងអ្វីជាឯកសារសម្រាប់ដាក់ជូនតុលាការពិចារណាឡើយ ។

-យល់ឃើញថា សាលដីការរដ្ឋប្បវេណីលេខ១៤៧(ឈ) ចុះថ្ងៃទី១៦ ខែកញ្ញា ឆ្នាំ២០០៤ របស់ សាលាឧទ្ធរណ៍ ដែលបានសម្រេចសេចក្តីមកនេះ មានលក្ខណៈខុសឆ្គងទាំងទម្រង់ និងគតិច្បាប់ ។

ហេតុដូច្នេះ

វិនិច្ឆ័យសេចក្តីចំពោះមុខតុក្តិ

១-ទទួលបណ្តឹងសាទុក្ខលេខ៤៣៤ ចុះថ្ងៃទី១០ ខែវិច្ឆិកា ឆ្នាំ២០០៤ របស់ឈ្មោះគអ ទុកជាត្រឹម ត្រូវតាមទម្រង់នឹងគតិច្បាប់ ។

២-ទុកជាមោឃៈសាលដីការដ្ឋប្បវេណីលេខ១៤៧(ឈ) សាលាឧទ្ធរណ៍ទាំងមូល ។

៣-បង្វិលសំណុំរឿងរដ្ឋប្បវេណីលេខ១១១ ចុះថ្ងៃទី៣១ ខែមីនា ឆ្នាំ២០០៥ របស់តុលាការកំពូល ទៅសាលាឧទ្ធរណ៍ដើម្បីជំនុំជំរះជាថ្មីឡើងវិញ ។

៤-រឹបអូសប្រាក់ប្រដាប់ក្តីចំនួន១៩.០០០រៀល ដែលដើមចោទបានបង់នៅតុលាការកំពូលចំនួន ១៩០០០រៀល គឺ

-ពន្ធចុះបញ្ជីក្តី និងពន្ធហ្នឹងចំនួន៤.០០០រៀល ប៉ុន្តែប្រាក់នេះត្រូវកាត់ចំនួន៨០០រៀល សម្រាប់ ជារង្វាន់ក្រឡាបញ្ជីកាន់ហិបប្រាក់ .

.ចំណាយក្នុងកិច្ចប្រគល់ដីកាកោះចំនួន១៥.០០០រៀល សរុប១៩.០០០រៀល ។

៥-សាលដីកានេះ ប្រកាសនាសវនាការ ជាសាធារណៈ នៅថ្ងៃទី២៤ ខែតុលា ឆ្នាំ២០០៦ ។